

DEĊIŻJONIJIET

ID-DEĊIŻJONI TAL-KUMMISSJONI (UE) 2020/2152

tas-17 ta' Diċembru 2020

dwar id-drittijiet dovuti lill-Aġenzija tal-Unjoni Ewropea għall-Kooperazzjoni tar-Regolaturi tal-Energija għall-għbir, it-trattament, l-ipproċessar u l-analiżi tal-informazzjoni rrapportata skont ir-Regolament (UE) Nru 1227/2011 tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/942 tal-Parlament Ewropew u tal-Kunsill tal-5 ta' Ġunju 2019 li jistabbilixxi Aġenzija tal-Unjoni Ewropea għall-Kooperazzjoni tar-Regolaturi tal-Energija ⁽¹⁾, u b'mod partikolari l-Artikolu 32(2) tiegħu,

Billi:

- (1) Il-kompetizzjoni miftuħa u ġusta fis-swieq interni tal-elettriku u tal-gass u l-iżgurar ta' kundizzjonijiet ekwi għall-partecipanti fis-suq jehtiegu l-integrità u t-trasparenza tas-swieq tal-enerġija bl-ingrossa. Ir-Regolament (UE) Nru 1227/2011 tal-Parlament Ewropew u tal-Kunsill ⁽²⁾ jistabbilixxi qafas komprensiv biex jinkiseb dan l-oġettiv.
- (2) Ir-Regolament (UE) Nru 1227/2011 jobbliga lill-Aġenzija tal-Unjoni Ewropea għall-Kooperazzjoni tar-Regolaturi tal-Energija, minn hawn 'il quddiem l-"Aġenzija", biex timmonitorja s-swieq tal-enerġija bl-ingrossa sabiex tiżgura, b'kooperazzjoni mill-qrib mal-awtoritajiet regolatorji nazzjonali u ma' awtoritajiet nazzjonali oħra, is-sorveljanza effettiva tagħhom. Il-Punt (b) tal-Artikolu 32(1) tar-Regolament (UE) 2019/942 jintroduci drittijiet biex jittejjeb il-finanzjament tal-Aġenzija u biex jiġu koperti l-ispejjeż relatati ma' din il-funzjoni ta' monitoraġġ u sorveljanza. Jenhtieġ li z-zieda fil-finanzjament disponibbli għall-Aġenzija tippermetti wkoll lill-Aġenzija ttejjeb il-kwalità tas-servizzi pprovduti mill-Aġenzija lill-entitajiet li jirrapportaw id-data u, jekk applikabbli, lill-partecipanti fis-suq b'mod ġenerali.
- (3) Il-leġislatur jistabbilixxi fl-Artikolu 32 tar-Regolament (UE) 2019/942 il-kamp ta' applikazzjoni u l-prinċipji bażiċi tal-iskema tad-drittijiet u jagħti l-kompitu lill-Kummissjoni biex tistabbilixxi d-drittijiet u l-mod kif dawn iridu jithallsu.
- (4) Skont l-Artikolu 32(2) tar-Regolament (UE) 2019/942, saret konsultazzjoni pubblika u ġew ikkonsultati l-Bord Amministrattiv u l-Bord tar-Regolaturi tal-Aġenzija. Il-konsultazzjoni pubblika giet ikkumplementata minn workshop tal-partijiet ikkonċernati li għalih ġew mistiedna d-destinatarji potenzjali attwali kollha tal-iskema tad-drittijiet kif ukoll l-assocjazzjonijiet li jirrapprezentaw lil dawn id-destinatarji jew partecipanti oħra fis-suq.
- (5) Ir-Regolament Delegat tal-Kummissjoni (UE) 2019/715 ⁽³⁾ jistabbilixxi r-regolament finanzjarju qafas għall-korpi li huma stabbiliti mill-Unjoni skont it-Trattat dwar il-Funzjonament tal-Unjoni Ewropea u t-Trattat li jistabbilixxi l-Komunità Ewropea tal-Energija Atomika u li għandhom personalità ġuridika u li jircievu kontribuzzjonijiet li jithallsu mill-baġit tal-Unjoni. L-Aġenzija hija tali korpi u, kif mehtieġ mir-Regolament Delegat (UE) 2019/715, adottat ir-regoli finanzjarji tagħha stess, ir-Regolament Finanzjarju tal-Aġenzija ⁽⁴⁾, li ma jitbiegħdux minn daww tar-Regolament Delegat (UE) 2019/715.

⁽¹⁾ ĠU L 158, 14.6.2019, p. 22.

⁽²⁾ Ir-Regolament (UE) Nru 1227/2011 tal-Parlament Ewropew u tal-Kunsill tal-25 ta' Ottubru 2011 dwar l-integrità u t-trasparenza tas-swieq tal-enerġija bl-ingrossa (ĠU L 326, 8.12.2011, p. 1).

⁽³⁾ Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

⁽⁴⁾ Id-Deċiżjoni Nru 8/2019 tal-Bord Amministrattiv tal-Aġenzija għall-Kooperazzjoni tar-Regolaturi tal-Energija tal-21 ta' Ġunju 2019 dwar ir-Regolament Finanzjarju tal-Aġenzija għall-Kooperazzjoni tar-Regolaturi tal-Energija.

- (6) Id-dokument ta' programmazzjoni tal-Aġenzija, stabbilit skont l-Artikolu 20 tar-Regolament (UE) 2019/942 u l-Artikolu 32 tar-Regolament Finanzjarju tal-Aġenzija, fih programmazzjoni annwali u pluriennali u f'dan il-kuntest jistabbilixxi fid-dettall il-kompiti tal-Aġenzija u r-riżorsi użati għal dawk il-kompiti. Id-dokument ta' programmazzjoni huwa għalhekk l-ghodda xierqa biex jiġu identifikati dawk l-ispejjeż li huma eliġibbli biex jiġu koperti mid-drittijiet skont il-punt (b) tal-Artikolu 32(1) tar-Regolament (UE) 2019/942.
- (7) L-ispejjeż eliġibbli jenhtieg li jinkludu dawk imġarrba mill-Aġenzija għall-ġbir tad-*data* skont ir-Regolament ta' Implimentazzjoni tal-Kummissjoni (UE) Nru 1348/2014 ⁽⁵⁾, iżda anke kull komputu jew attività oħra skont ir-Regolament (UE) Nru 1227/2011 li jinvolve t-trattament, l-ipproċessar u l-analiżi tad-*data* miġbura sabiex jiġu żgurati l-integrità u t-trasparenza tas-swieq tal-enerġija bl-ingrossa. Skont l-Artikolu 20 tar-Regolament (UE) 2019/942, il-Kummissjoni tipprovdi opinjoni dwar l-abbozz tad-dokument ta' programmazzjoni tal-Aġenzija, inkluż il-proposti tal-Aġenzija li fir-rigward tagħhom l-ispejjeż jitqiesu bħala eliġibbli għal finanzjament permezz ta' drittijiet.
- (8) Skont l-Artikolu 31 tar-Regolament (UE) 2019/942, l-Aġenzija jenhtieg li tkun iffinanzjata prinċipalment mill-baġit generali tal-Unjoni. Għalhekk jenhtieg li d-dhul mid-drittijiet ma jaqbiżx il-kontribuzzjoni lill-Aġenzija mill-baġit tal-Unjoni.
- (9) Sabiex tiġi pprovduta trasparenza li d-drittijiet qeghdin jintużaw biss biex ikopru l-ispejjeż eliġibbli u li l-Aġenzija tibqa' prinċipalment iffinanzjata mill-baġit generali tal-Unjoni, ir-Rapport Konsolidat tal-Attività Annwali, stabbilit skont l-Artikolu 48 tar-Regolament Finanzjarju tal-Aġenzija, jenhtieg li jipprovdi informazzjoni dwar is-sorsi differenti ta' dhul riċevut u l-użu ta' dan id-dhul.
- (10) Il-partecipanti fis-suq iridu jiġu rreġistrati mal-awtoritajiet regolatorji tal-Istati Membri skont l-Artikolu 9 tar-Regolament (UE) Nru 1227/2011. Il-partijiet li jirrapportaw, imsejha wkoll mekkaniżmi ta' rapportar irreġistrati, huma partecipanti fis-suq, jew entitajiet li jirrapportaw fisem il-partecipanti fis-suq, li jissodisfaw ir-rekwiżiti tekniċi u organizzazzjonali biex jiżguraw skambju u trattament effiċjenti, effikaċi u sikuri tal-informazzjoni għall-finijiet tar-rapportar tal-informazzjoni skont l-Artikolu 8 tar-Regolament (UE) Nru 1227/2011 u tar-Regolament ta' Implimentazzjoni (UE) Nru 1348/2014. Il-mekkaniżmi ta' rapportar irreġistrati jenhtieg li jiġu rreġistrati direttament mal-Aġenzija, għalhekk, huma dawk li jenhtieg li jhallu d-drittijiet.
- (11) Il-fatturi mibgħuta lill-mekkaniżmi ta' rapportar irreġistrati jenhtieg li jinkludu informazzjoni dwar kif it-tariffa giet ikkalkulata, biex ikun magħmul trasparenti għall-mekkaniżmu ta' rapportar irreġistrat, kif il-partecipanti differenti fis-suq li għalihom qed tirrapporta d-*data* qed jikkontribwixxu għat-tariffa fatturata. Sabiex jiġi evitat piż finanzjarju mhux dovut għall-mekkaniżmi ta' rapportar irreġistrati, jenhtieg li jkun possibbli li fatturi kbar jithallu f'pagamenti parzjali bi qbil mal-Aġenzija. Id-deċiżjoni ta' sa liema punt l-operaturi tas-sistema ta' trażmissjoni tal-elettriku jew tal-gass li huma mekkaniżmi ta' rapportar irreġistrati jistgħu jirkupraw l-ispejjeż imġarrba billi jkollhom iħallu d-drittijiet dovuti lill-Aġenzija mill-utenti tan-network permezz ta' tariffi tan-network, hija parti mill-kompiti u s-setgħat tal-awtoritajiet regolatorji tal-Istati Membri skont l-Artikolu 59(1) tad-Direttiva (UE) 2019/944 tal-Parlament Ewropew u tal-Kunsill ⁽⁶⁾ u l-Artikolu 41(1) tad-Direttiva 2009/73/KE tal-Parlament Ewropew u tal-Kunsill ⁽⁷⁾.
- (12) Skont l-Artikolu 32(2) tar-Regolament (UE) 2019/942, id-drittijiet jenhtieg li jkunu proporzjonati mal-ispejjeż tas-servizzi rilevanti kif previst b'mod kosteffettiv u jkunu biżżejjed biex ikopru dawk l-ispejjeż u jenhtieg li dawn jiġu stabbiliti f'tali livell sabiex jiġi żgurat li ma jkunux diskriminatorji u jiġi evitat li jitqieghed piż finanzjarju jew amministrattiv żejjed fuq il-partecipanti fis-suq jew entitajiet li jirrapportaw fisimhom.

⁽⁵⁾ Ir-Regolament ta' Implimentazzjoni tal-Kummissjoni (UE) Nru 1348/2014 tas-17 ta' Diċembru 2014 dwar ir-rapportar tad-*data* li jimplimenta l-Artikolu 8(2) u 8(6) tar-Regolament (UE) Nru 1227/2011 tal-Parlament Ewropew u tal-Kunsill dwar l-integrità u t-trasparenza tas-swieq tal-enerġija bl-ingrossa (ĠU L 363, 18.12.2014, p. 121).

⁽⁶⁾ Id-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar ir-regoli komuni għas-suq intern fil-qasam tal-elettriku u li temenda d-Direttiva 2012/27/UE (ĠU L 158, 14.6.2019, p. 125).

⁽⁷⁾ Id-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tirrevoka d-Direttiva 2003/55/KE (ĠU L 211, 14.8.2009, p. 94).

- (13) L-ixprunaturi ewlenin tal-ispejjeż tas-servizzi rilevanti, u għalhekk tal-ispejjeż eliġibbli tal-Aġenzija, huma l-għadd ta' mekkaniżmi ta' rapportar irregistrati, l-għadd ta' parteċipanti fis-suq li jirrapportaw għalihom u l-ammont u l-karatteristiċi tad-*data* li jirrapportaw. Sabiex jiġu riflessi dawn l-ixprunaturi tal-ispejjeż, jenhtieg li t-tariffa li kull mekkaniżmu ta' rapportar irregidrat jehtieg li jhallas tkun tahlita ta' ammont fiss, il-komponent tat-tariffa fissa għar-registrazzjoni u ammont varjabbli, il-komponent tat-tariffa bbażat fuq ir-rekords tat-tranzazzjonijiet, skont l-għadd ta' parteċipanti fis-suq li għalihom il-mekkanizmu ta' rapportar irregidrat qed jirrapporta d-*data* kif ukoll l-ammont u l-karatteristiċi tad-*data* rrapportata.
- (14) L-ammont fiss jenhtieg jirrifletti l-ispejjeż tal-Aġenzija għall-ipproċessar tal-applikazzjonijiet għar-registrazzjoni bħala mekkaniżmi ta' rapportar irregistrati kif ukoll għall-iżgurar tal-konformità kontinwa tal-mekkanizmi ta' rapportar diġà rregistrati mar-rekwiżiti stabbiliti fl-Artikolu 11 tar-Regolament ta' Implimentazzjoni (UE) Nru 1348/2014. Peress li dawn l-ispejjeż jiġġarrbu mill-Aġenzija irrispettivament minn jekk il-mekkanizmi ta' rapportar irregistrati jirrapportawx ir-rekords tat-tranzazzjonijiet jew id-*data* fundamentali, l-ammont fiss jenhtieg jithallas mill-mekkanizmi ta' rapportar irregistrati kollha.
- (15) Sabiex jiġi evitat piż finanzjarju żejjed fuq il-mekkanizmi ta' rapportar irregistrati, l-ammont varjabbli msemmi fl-Artikolu 6 jenhtieg jirrifletti l-ammont ta' rekords tat-tranzazzjonijiet rapportati, li huwa marbut mal-volum ta' negozjar u għalhekk id-dhul potenzjali ta' mekkaniżmu ta' rapportar irregidrat. Il-komponent varjabbli jenhtieg iqis il-fatt li hafna mekkaniżmi ta' rapportar irregistrati jirrapportaw *data* għal għadd kbir ta' parteċipanti fis-suq li ta' spiss ikunu attivi f'diversi swieq organizzati u li jkunu qeghdin jużaw kanali differenti ta' negozjar.
- (16) Il-punti (b) u (c) tal-Artikolu 4(1) tar-Regolament ta' Implimentazzjoni (UE) Nru 1348/2014 jeskludu produtturi żgħar tal-elettriku u tal-gass, li spiss ikunu produtturi tal-enerġija rinnovabbli, mir-rapportar kontinwu skont ir-Regolament (UE) Nru 1227/2011. Jenhtieg għalhekk li l-introduzzjoni tad-drittijiet ma tohloqx piż finanzjarju għal produtturi bħal dawn.
- (17) Id-*data* fundamentali bħall-informazzjoni relatata mal-kapaċità u l-użu tal-faċilitajiet għall-produzzjoni, il-ħażna, il-konsum jew it-trażmissjoni tal-elettriku u tal-gass naturali jew relatata mal-kapaċità u l-użu tal-faċilitajiet tal-LNG, tingabar biss mill-Aġenzija biex tikkomplementa r-rekords tat-tranzazzjonijiet miġbura bħall-ordnijiet, in-negozjar, il-kuntratti mhux standard jew il-kuntratti ta' trasport. Id-*data* fundamentali jenhtieg għalhekk li ma tiġix inkluża fil-kalkolu tal-komponent tat-tariffa varjabbli. Minhabba li l-istatus ta' mekkaniżmu ta' rapportar irregidrat huwa xprunatur sinifikanti tal-ispejjeż għall-Aġenzija, il-mekkanizmi ta' rapportar irregistrati li jirrapportaw *data* fundamentali jenhtieg xorta wahda jhallsu l-komponent ta' tariffa fissa.
- (18) Sabiex tiskopri b'mod effettiv l-abbużi fis-suq, l-Aġenzija ma tiġborx biss id-*data* dwar in-negozjar u kuntratti ohra, iżda anke ammont konsiderevoli ta' *data* dwar l-ordnijiet għan-negozjar imqieghda fi swieq organizzati bħal skambji tal-enerġija. Għalhekk, l-ordnijiet għan-negozjar jenhtieg li jkunu koperti wkoll mill-iskema ta' drittijiet sabiex tiġi żgurata l-proporzjonalità tal-ispejjeż. Għall-istess raġunijiet, l-informazzjoni dwar iċ-ċiklu tal-ħajja jenhtieg li tkun koperta wkoll mill-iskema tad-drittijiet.
- (19) Jenhtieg li l-iskema tad-drittijiet ma tiddiskriminax kontra n-negozjar f'postijiet tas-suq organizzati. In-negozjar ta' prodotti tal-enerġija bl-ingrossa b'rabta mal-provvista tal-elettriku jew tal-gass naturali f'postijiet tas-suq organizzati huwa kkaratterizzat minn livell oghla ta' standardizzazzjoni min-negozjar ta' tali prodotti barra minn postijiet tas-suq organizzati. Barra minn hekk, ir-rekords tat-tranzazzjonijiet irrapportati li jirriżultaw minn postijiet tas-suq organizzati jinkludu ordnijiet għan-negozjar. L-iżviluppi tas-suq fin-negozjar ta' kuntratti għall-provvista tal-elettriku jew tal-gass naturali bħan-negozjar algoritmiku u bi frekwenza għolja qed isiru dejjem aktar importanti u dan jirriżulta f'għadd dejjem jizdied ta' ordnijiet għan-negozjar li qed jiġu rrapportati minn postijiet tas-suq organizzati għal kull kuntratt ta' provvista standard meta mqabbla ma' kuntratti ta' provvista konklużi barra mill-postijiet tas-suq organizzati. Ir-rekords tat-tranzazzjonijiet dwar il-prodotti tal-enerġija bl-ingrossa b'rabta mal-provvista tal-elettriku jew tal-gass naturali li jirriżultaw minn postijiet tas-suq organizzati jenhtieg għalhekk jiġu ppeżati b'mod differenti minn dawk li jirriżultaw minn postijiet tas-suq organizzati barra meta jiġi kkalkulat il-komponent tat-tariffa varjabbli.
- (20) Il-prodotti tal-enerġija bl-ingrossa fir-rigward tat-trasport tal-elettriku jew tal-gass naturali huma kkaratterizzati minn livell simili ta' standardizzazzjoni tal-kuntratti, irrispettivament minn jekk ikunx innegozjati barra jew f'postijiet tas-suq organizzati, u hemm kompetizzjoni limitata bejn in-negozjar f'postijiet tas-suq organizzati u n-negozjar barra minn postijiet tas-suq organizzati. Fil-każ ta' prodotti bħal dawn, jenhtieg għalhekk li l-iskema tad-drittijiet ma tiddifferenzjax bejn ir-rekords ta' tranzazzjonijiet li jirriżultaw minn postijiet tas-suq organizzati u dawk li jirriżultaw minn postijiet barra mis-suq organizzati.

- (21) Peress li d-drittijiet huma ddeterminati kompletament minn din id-Deciżjoni, li hija l-bażi għall-Aġenzija li tistabbilixxi l-ammonti riċevibbli, skont l-Artikolu 71 tar-Regolament Finanzjarju tal-Aġenzija, il-fatturi jenhtieg li jkunu noti ta' debitu.
- (22) Skont l-Artikolu 71 tar-Regolament Finanzjarju tal-Aġenzija, aġenzija għandha tipprovdi biss servizzi wara li t-tariffa korrispondenti tkun tħallset kollha kemm hi. Peress li d-drittijiet huma kkalkulati fuq il-bażi tal-ammont ta' rekords ta' tranżazzjonijiet rrapportati fis-sena preċedenti, l-ammonti riċevibbli jistgħu jiġu stabbiliti biss u l-fatturi jistgħu jintbagħtu biss fil-bidu ta' kull sena. Il-mekkaniżmi ta' rapportar irregistrati madankollu jenhtieg li jkunu jistgħu jirrapportaw kontinwament id-*data* lill-Aġenzija, u għalhekk anke qabel ma jkunu hallu l-fattura għas-sena rispettiva. Madankollu, jekk mekkaniżmu ta' rapportar irregistrarat ikun ilu dovut bil-hlas tal-fattura, l-Aġenzija jenhtieg ikollha l-possibbiltà li twaqqaf il-kapaċità tal-entità li tirrapporta d-*data*, minkejja li tkun irregistrata skont l-Artikolu 11 tar-Regolament ta' Implimentazzjoni (UE) Nru 1348/2014.
- (23) Is-sena 2021 jenhtieg li tkun l-ewwel sena li fiha l-mekkaniżmi ta' rapportar irregistrati jehtieg li jhallu drittijiet biex ikopru l-ispejjeż eliġibbli identifikati fid-dokument ta' programmazzjoni li għandu jiġi adottat mill-Bord Amministrattiv tal-Aġenzija sal-31 ta' Diċembru 2020 skont l-Artikolu 20 tar-Regolament (UE) 2019/942.
- (24) Fil-bidu tal-iskema tad-drittijiet, il-mekkaniżmi ta' rapportar irregistrati jenhtieg li jkollhom il-possibbiltà li jikkunsidraw jekk iridux iżommu r-registrazzjoni tagħhom mal-Aġenzija. Għalhekk, dawn jenhtieg li jkunu jistgħu, anke wara li jirċievu l-fattura fuq it-tariffa annwali, jevitaw li jkollhom iħallu t-tariffa billi jinfurmaw lill-Aġenzija li jixtiequ jieqfu milli jkunu mekkaniżmu ta' rapportar irregistrarat. F'dak il-każ, jenhtieg li jkollhom żmien biex jimplimentaw soluzzjonijiet alternattivi biex jissodisfaw l-obbligi tagħhom skont ir-Regolament (UE) Nru 1227/2011, pereżempju billi jużaw is-servizzi ta' mekkaniżmu ta' rapportar irregistrarat ieħor. Fis-snin li ġejjin wara l-ewwel sena, il-mekkaniżmi ta' rapportar irregistrati jenhtieg li jkunu jistgħu jiddeċiedu qabel l-aħħar ta' kull sena jekk jixtqux iżommu dan l-istatus jew le u ma jkunux intitolati għal kwalunkwe rimborż ta' drittijiet mħallsa jew rinunzja ta' drittijiet dovuti.
- (25) L-Artikolu 32(2) tar-Regolament (UE) 2019/942 jirrikjedi li l-Kummissjoni teżamina regolarment il-livell tad-drittijiet. Dan jenhtieg li jsir flimkien mal-evalwazzjonijiet tal-prestazzjoni tal-Aġenzija skont l-Artikolu 45 tar-Regolament (UE) 2019/942. Dan ir-rekwiżit ma jzommx lill-Kummissjoni milli tirrevedi l-iskema tad-drittijiet indipendentement minn dawk l-evalwazzjonijiet.
- (26) Din id-Deciżjoni jenhtieg li tidhol fis-seħh fit-tielet jum wara l-pubblikazzjoni tagħha għax id-dokument ta' programmazzjoni tal-Aġenzija għall-2021-2023 imsemmi fl-Artikoli 3(1) u 3(2) se jiġi adottat f'Diċembru 2020. Peress li l-2021 jenhtieg li tkun l-ewwel sena li l-mekkaniżmi ta' rapportar irregistrati jridu jhallu d-drittijiet, din id-Deciżjoni tal-Kummissjoni, hliet għall-Artikoli 3(1) u 3(2) tagħha, jenhtieg li ma tiġix applikata mid-dhul fis-seħh tagħha, iżda mill-1 ta' Jannar 2021,

ADOTTAT DIN ID-DECIŻJONI:

Artikolu 1

Suġġett

Din id-Deciżjoni tistabbilixxi d-drittijiet u l-mod li bih iridu jithallu lill-Aġenzija tal-Unjoni Ewropea għall-Kooperazzjoni tar-Regolaturi tal-Energija, minn hawn 'il quddiem l-"Aġenzija", għall-gbir, it-trattament, l-ipproċessar u l-analiżi tal-informazzjoni rrapportata mill-partecipanti fis-suq jew minn entitajiet li jirrapportaw fisimhom skont l-Artikolu 8 tar-Regolament (UE) Nru 1227/2011.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet ta' "*data* fundamentali" u ta' "*post* tas-suq organizzat" kif stabbiliti fl-Artikolu 2(1) u 2(4) tar-Regolament ta' Implimentazzjoni (UE) Nru 1348/2014.

Barra minn hekk, għandhom japplikaw ukoll id-definizzjonijiet li ġejjin:

- (1) "mekkaniżmu ta' rapportar irregistrarat" tfisser entità rregistrata mill-Aġenzija skont l-Artikolu 11 tar-Regolament ta' Implimentazzjoni (UE) Nru 1348/2014 għall-finijiet ta' rapportar ta' rekords ta' tranżazzjonijiet jew ta' *data* fundamentali;

- (2) “rekord ta’ tranżazzjoni” tfisser sett ta’ *data* individwali li jkun fih dettalji ta’ negozju, ordni ta’ negozjar jew kuntratt, jew li jkun fih informazzjoni dwar iċ-ċiklu tal-hajja bhal modifiki, terminazzjoni bikrija jew korrezzjonijiet ta’ negozjar, ordni ta’ negozjar jew kuntratti, li jkun rapportat lill-Aġenzija skont l-Artikolu 3 tar-Regolament ta’ Implimentazzjoni (UE) Nru 1348/2014;
- (3) “partecipant fis-suq” tfisser entità rreġistrata mal-awtorità regolatorja nazzjonali fl-Istat Membru skont l-Artikolu 9 tar-Regolament (UE) Nru 1227/2011.

Artikolu 3

Spejjeż koperti mid-drittijiet

1. Id-dokument ta’ programmazzjoni, inkluż il-baġit, adottat mill-Bord Amministrattiv tal-Aġenzija sal-31 ta’ Diċembru ta’ kull sena skont l-Artikolu 20 tar-Regolament (UE) 2019/942, minn hawn ‘il quddiem “id-dokument ta’ programmazzjoni”, għandu jidentifika dawk l-ispejjeż li huma eliġibbli għall-finanzjament permezz ta’ drittijiet fis-sena ta’ wara u jipprovdi stima tal-ispejjeż eliġibbli ppjanati li jiġu ffinanzjati minn drittijiet għal sentejn addizzjonali wara dik id-data. L-ispejjeż eliġibbli huma l-ispejjeż, inklużi l-ispejjeż ġenerali, imġarrba mill-Aġenzija permezz tal-gbir, it-trattament, l-ipproċessar u l-analiżi tal-informazzjoni rrapportata minn mekkaniżmi ta’ rapportar irreġistrati.
2. Id-dokument ta’ programmazzjoni għandu jistabbilixxi l-ammont li għandu jiġi kopert mid-drittijiet fis-sena ta’ wara. Dak l-ammont għandu:
 - (a) ma jaqbiżx l-ispejjeż eliġibbli skont il-paragrafu 1;
 - (b) ikun anqas mill-kontribuzzjoni tal-Unjoni lill-Aġenzija skont il-baġit tal-Unjoni għas-sena rispettiva.
3. L-Aġenzija għandha tipprovdi informazzjoni dettaljata dwar l-ammont tad-drittijiet miġbura u l-ispejjeż koperti mid-drittijiet fis-sena preċedenti fir-Rapport Konsolidat tal-Attività Annwali skont l-Artikolu 48 tar-Regolament Finanzjarju tal-Aġenzija. L-Aġenzija għandha tagħmel pubbliċi t-taqsimiet rispettivi ta’ dan ir-rapport.

Artikolu 4

Obbligu li jithallsu d-drittijiet

1. Kull mekkaniżmu ta’ rapportar irreġistrat għandu jhallas tariffa annwali kkalkulata skont l-Artikolu 5. Id-drittijiet kollha għandhom jithallsu f’EUR.
2. Sa mhux aktar tard mill-31 ta’ Jannar ta’ kull sena, l-Aġenzija għandha tibgħat fattura lil kull mekkaniżmu ta’ rapportar irreġistrat għat-tariffa annwali li għandha tithallas fi żmien erba’ ġimgħat. Il-fattura għandha tipprovdi informazzjoni dettaljata dwar kif giet ikkalkulata din it-tariffa. L-Aġenzija u mekkaniżmu ta’ rapportar irreġistrat jistgħu jaqblu b’mod reċiproku li l-fatturi li jaqbz u l-EUR 250 000 jithallsu f’pagamenti parzjali. L-iskadenza għall-hlas tal-ahħar pagament ma għandhiex tkun aktar tard mit-30 ta’ Settembru.
3. Fil-każ li entità tapplika biex issir mekkaniżmu ta’ rapportar irreġistrat, l-Aġenzija għandha tibgħat fattura lill-entità li tammonta għal 50 % tal-komponent tat-tariffa fissa għar-reġistrazzjoni skont il-punt (a) tal-Artikolu 5(1) u għandha taċċetta biss l-applikazzjoni ladarba tithallas il-fattura. Meta l-Aġenzija tirrifjuta l-applikazzjoni minhabba li l-entità ma tikkonformax mar-rekwiżiti skont l-Artikolu 11 tar-Regolament ta’ Implimentazzjoni (UE) Nru 1348/2014, l-entità ma tkunx intitolata għal rimborż tat-tariffa mhallsa. Wara r-reġistrazzjoni ta’ entità bħala mekkaniżmu ta’ rapportar irreġistrat, l-Aġenzija għandha tibgħat fattura lill-entità fuq it-tariffa li jkun fadal li tikkonsisti f’50 % tal-komponent tat-tariffa fissa għar-reġistrazzjoni skont il-punt (a) tal-Artikolu 5(1) u, sakemm il-mekkanizmu ta’ rapportar irreġistrat ma jiddikjarax li huwa se jirrapporta biss id-*data* fundamentali, il-komponent ibbażat fuq ir-rekords tat-tranżazzjonijiet skont l-Artikolu 6 (4).
4. Il-mekkanizmi ta’ rapportar irreġistrati li ma jibqgħux jiġu rreġistrati mill-Aġenzija ma għandhomx ikunu intitolati għal kwalunkwe rimborż ta’ drittijiet mhallsa jew għar-rinunzja ta’ kwalunkwe tariffa dovuta. Huma għandhom ihallu t-tariffa kollha għas-sena rispettiva, sakemm ma jkunux infurmaw lill-Aġenzija sa mhux aktar tard mill-31 ta’ Diċembru tas-sena ta’ qabel li ma jkunux iridu jibqgħu jiġu rreġistrati mill-Aġenzija.

Artikolu 5

Il-kalkolu tad-drittijiet annwali individwali

1. It-tariffa annwali li trid tithallas minn mekkaniżmu ta' rapportar irregiſtrat għandha tkun it-total tal-komponenti li ġejjin:

- (a) komponent ta' tariffa fissa għar-registrazzjoni ta' EUR 9 000;
- (b) komponent ta' tariffa bbażat fuq ir-rekords tat-tranzazzjonijiet ikkalkulat skont l-Artikolu 6, sakemm mekkaniżmu ta' rapportar irregiſtrat ma jkunx qed jirrapporta biss *data* fundamentali;
- (c) fejn applikabbli, ammont ta' korrezzjoni pożittiv jew negattiv għall-bilanċjar tad-differenzi bejn il-komponent tat-tariffa bbażat fuq ir-rekords tat-tranzazzjonijiet imhallas fis-sena preċedenti u l-komponent tat-tariffa bbażat fuq ir-rekords tat-tranzazzjonijiet li kien jithallas skont ir-rapportar attwali f'dik is-sena.

L-ammont ta' korrezzjoni msemmi fil-punt (c) tal-ewwel subparagrafu jiġi kkalkulat billi jitnaqqas il-komponent tat-tariffa bbażat fuq ir-rekords tat-tranzazzjonijiet ikkalkulat fis-sena preċedenti mill-komponent tat-tariffa bbażat fuq ir-rekords tat-tranzazzjonijiet ikkalkulat fis-sena kurrenti.

Fil-każ ta' mekkaniżmu ta' rapportar irregiſtrat li kien għadu kif ġie rregiſtrat fis-sena preċedenti, l-ammont ta' korrezzjoni skont il-punt (c) tal-ewwel subparagrafu jiġi kkalkulat billi jitnaqqas l-ammont skont l-Artikolu 6(4) mill-komponent ta' tariffa bbażat fuq ir-rekords tat-tranzazzjonijiet ikkalkulat fis-sena attwali skont l-Artikolu 6(5) wara li dan tal-aħħar jiġi diviż b'365 u mbagħad jiġi mmultiplikat bin-numru ta' jiem kalendarji bejn id-data tar-registrazzjoni u t-tmiem tas-sena preċedenti.

L-ammont ta' korrezzjoni negattiva msemmi fil-punt (c) tal-ewwel subparagrafu ma għandux ikun oghla mill-komponent tat-tariffa bbażat fuq ir-rekords tat-tranzazzjonijiet ikkalkulat għas-sena kurrenti.

2. Fil-każ li t-total tad-drittijiet individwali kkalkulati għal kull mekkaniżmu ta' rapportar irregiſtrat skont il-paragrafu 1 jaqbeż l-ammont li għandu jiġi kopert mid-drittijiet skont l-Artikolu 3(2), it-tariffa individwali li kull mekkaniżmu ta' rapportar irregiſtrat ikollu jhallas jitnaqqas billi tiġi mmultiplikata b'fattur ta' tnaqqis ikkalkulat kif ġej:

$$\text{Fattur ta' tnaqqis} = \frac{\text{Ammont skont l-Artikolu 3(2)}}{\text{Total tad-drittijiet individwali kkalkulati skont l-Artikolu 5(1)}}$$

Artikolu 6

Il-kalkolu tal-komponent tat-tariffa bbażat fuq ir-rekords tat-tranzazzjonijiet

1. Il-komponent tat-tariffa bbażat fuq ir-rekords tat-tranzazzjonijiet huwa kkalkulat fuq il-bażi tar-rekords tat-tranzazzjonijiet irrapportati fis-sena preċedenti minn kull mekkaniżmu ta' rapportar irregiſtrat kif ġej:

- (a) L-Aġenzija tidentifika r-raggruppamenti tad-*data* tal-mekkanizmu ta' rapportar irregiſtrat rispettiv. Raggruppament wiehed tad-*data* għandu jikkonsisti f'wiehed minn dawn li ġejjin:
 - (i) ir-rekords kollha tat-tranzazzjonijiet li jirrapportaw prodotti tal-enerġija bl-ingrossa skont il-punt (a) tal-Artikolu 3 (1) tar-Regolament ta' Implimentazzjoni (UE) Nru 1348/2014 li jirriżultaw minn parteċipant speċifiku fis-suq bl-użu ta' post organizzat tas-suq speċifiku;
 - (ii) ir-rekords tat-tranzazzjonijiet kollha li jirrapportaw prodotti tal-enerġija bl-ingrossa skont il-punt (a) tal-Artikolu 3 (1) tar-Regolament ta' Implimentazzjoni (UE) Nru 1348/2014 li jirriżultaw minn parteċipant speċifiku fis-suq mingħajr ma jintuża post organizzat tas-suq;
 - (iii) ir-rekords tat-tranzazzjonijiet kollha li jirrapportaw prodotti tal-enerġija bl-ingrossa skont il-punt (b) tal-Artikolu 3 (1) tar-Regolament ta' Implimentazzjoni (UE) Nru 1348/2014 li jirriżultaw minn parteċipant speċifiku fis-suq;
- (b) għal kull wiehed mir-raggruppamenti tad-*data* msemmija fil-punt (a), l-Aġenzija tidentifika s-subkomponent tad-drittijiet skont il-paragrafu 2 jew il-paragrafu 3;
- (c) il-komponent tat-tariffa bbażat fuq ir-rekords tat-tranzazzjonijiet huwa t-total tas-subkomponenti identifikati skont il-punt (b).

2. Is-subkomponenti tad-drittijiet għal kull raggruppament ta' *data* għal rekords ta' tranzazzjoni skont is-subpartiti (i) u (iii) tal-punt (a) tal-paragrafu 1 huma kif ġej:

Rekords tat-tranzazzjonijiet għal kull raggruppament ta' data	Subkomponent tat-tariffa f'EUR
1 sa 1 000	250
1 001 sa 10 000	500
10 001 sa 100 000	1 000
100 001 to 1 miljun	2 000
Aktar minn miljun sa 10 miljuni	4 000
Aktar minn 10 miljuni sa 100 miljun	8 000
Aktar minn 100 miljun	16 000

3. Is-subkomponenti tad-drittijiet għal kull raggruppament ta' *data* għar-rekords ta' tranzazzjonijiet skont is-subpartita (ii) tal-punt (a) tal-paragrafu 1 huma kif ġej:

Rekords tat-tranzazzjonijiet għal kull raggruppament ta' data	Subkomponent tat-tariffa f'EUR
1 sa 100	250
101 sa 1 000	500
1 001 sa 10 000	1 000
10 001 sa 100 000	2 000
100 001 to 1 miljun	4 000
Aktar minn miljun sa 10 miljuni	8 000
Aktar minn 10 miljuni	16 000

4. Fil-każ ta' mekkaniżmu ta' rapportar li jkun għadu kif ġie rreġistrat, il-komponent ibbażat fuq ir-rekords tat-tranzazzjonijiet fis-sena ta' reġistrazzjoni huwa ta' EUR 65 għal kull jum kalendarju mill-jum tar-reġistrazzjoni sal-ahhar tas-sena. Il-mekkanizmu ta' rapportar irreġistrat u l-Aġenzija jistgħu jaqblu b'mod reċiproku fuq ammont differenti sabiex jirriflettu ahjar ir-rapportar mistenni mill-mekkanizmu ta' rapportar irreġistrat.

5. Fil-każ ta' mekkaniżmu ta' rapportar irreġistrat li kien għadu kif ġie rreġistrat fis-sena preċedenti, l-għadd ta' rekords ta' tranzazzjoni għal kull raggruppament ta' *data* huwa aġġustat qabel ma jiġu identifikati s-subkomponenti tad-drittijiet rispettivi kif ġej:

$$\text{Għadd aġġustat} = \frac{\text{Għadd ta' rekords ta' tranzazzjoni rrapportati fis-sena preċedenti} * 365}{\text{Jiem kalendarji bejn id-data ta' reġistrazzjoni u tmiem is-sena preċedenti}}$$

Artikolu 7

L-infurzar

1. Il-fatturi mibgħuta mill-Aġenzija skont l-Artikolu 4(2) jew (3) għandhom jikkostitwixxu noti ta' debitu skont l-Artikolu 71 tar-Regolament Finanzjarju tal-Aġenzija.

2. L-Aġenzija għandha tiegħu l-passi legali xierqa kollha biex tiżgura l-hlas shiħ tal-fatturi mahruġa bl-applikazzjoni tar-regoli rilevanti, inkluż dawk dwar l-imghax awtomatiku u dwar l-irkupru, tar-Regolament Finanzjarju tal-Aġenzija.

3. F'każ li mekkaniżmu ta' rapportar irreġistrat ikun ilu dovut għall-hlas tat-tariffa għal mill-anqas xahar, l-Aġenzija tista' tiddeċiedi li tiddizattiva l-kapaċità tal-mekkanizmu ta' rapportar irreġistrat li jirrapporta *data* lill-Aġenzija sakemm it-tariffa tithallas għal kollox.

*Artikolu 8***Regoli tranżitorji fl-2021**

Għal drittijiet mhallsa fl-2021 japplikaw ir-regoli speċifiċi li ġejjin:

- (a) l-iskadenza l-aktar bikrija li l-Aġenzija tista' tistabbilixxi għall-ħlas tal-fatturi skont l-Artikolu 4(2) għandha tkun il-31 ta' Marzu 2021;
- (b) il-mekkaniżmi ta' rapportar irregistrati li jinfurmaw lill-Aġenzija sa mhux aktar tard mill-31 ta' Marzu 2021 li ma jkunux iridu jibqgħu jiġu rregistrati mill-Aġenzija ma għandhomx ikunu obbligati jhallsu t-tariffa. Għandhom ikunu jistgħu jkomplu jirrapportaw id-*data* sat-30 ta' Ġunju 2021;
- (c) mekkaniżmi ta' rapportar irregistrati li jonqsu milli jhallsu t-tariffa jistgħu jiġu diżattivati milli jirrapportaw *data* lill-Aġenzija skont l-Artikolu 7(3) mhux aktar kmieni mill-1 ta' Lulju 2021;
- (d) il-punt (c) tal-Artikolu 5(1) ma għandux japplika għad-drittijiet imposti fl-2021.

*Artikolu 9***Valutazzjoni**

Il-Kummissjoni għandha tevalwa l-implimentazzjoni ta' din id-Deciżjoni sal-5 ta' Lulju 2024 u kull hames snin wara dan, flimkien mal-evalwazzjoni li għandha titwettaq skont l-Artikolu 45 tar-Regolament (UE) 2019/942.

*Artikolu 10***Dhul fis-seħh u applikazzjoni**

Din id-Deciżjoni għandha tidhol fis-seħh fit-tielet jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Din id-Deciżjoni għandha tapplika mill-1 ta' Jannar 2021.

Madankollu, l-Artikolu 3(1) u (2) għandu japplika mid-data tad-dhul fis-seħh.

Magħmul fi Brussell, is-17 ta' Diċembru 2020.

Għall-Kummissjoni

Il-President

Ursula VON DER LEYEN
